



Bu gün Azərbaycan özünün yeni zəfər tarixini yazır. Mən bir vətəndaş olaraq özümü xoşbəxt hesab edirəm ki, bu günlərin sevincini yaşayıram. Bugünkü uğurlarımızda qəhrəman ordumuzun da danılmaz xidmətlərini görürəm, böyük inam və qətiyyətlə onu qələbəyə aparən Ali Baş Komandanımızın da! İnənəm ki, gələcək nəsillər bunu həmişə böyük fəxr ilə yad edəcək, bu fədakar insanların nəvə-nəticələri olmaları ilə öyünəcəklər!

Bu gün Azərbaycandakı həmrəyliyi, vətənpərvərliyi, bütün xalqın cənab Prezidentin, Ali Baş Komandanın ətrafında sıx birləşdiyini görəndə qəlbim fərəhlə dolur. Doğma Azərbaycanımız heç vaxt bu qədər yekdil, bu qədər həmrəy və bu qədər güclü olmamışdı! Zənnimcə, bu gücün mənbəyi xalq-iqtidar-ordu birliyindədir. İkinci Qarabağ savaşının davam etdiyi qısa müddət ərzində Azərbaycan Ordusu çox böyük uğurlar qazanmışdır. Cəsur və qorxmaz Azərbaycan əsgəri düşmən tapdağındakı torpaqlarımızı kəndbəkənd, şəhərbəşəhər azad edərək inamla hamımızın fəxri, Qarabağın tacı olan Şuşaya, Xankəndiyə doğru irəliləyir. Bu müharibə xalqımızın haqq savaşdır, zəfər tarixidir.

Azərbaycan Ordusu cənab Ali Baş Komandanımızın rəhbərliyi altında qısa bir müddət ərzində ATƏT-in,

Haqq savaşında Azərbaycanın tam qələbəsinə sayılı günlər qalır

onun Minsk qrupunun və dünyanın üç güclü dövlətinin təmsil olunduğu həmsədrlər institutunun 28 il ərzində edə bilmədiklərini (bəlkə də etmək istəmədiklərini) yerinə yetirir.

İkinci Qarabağ müharibəsi mənfur Ermənistanın iç üzünü də açdı, onun bəzi havadarlarının məkirli planlarını darmadağın etdi, əsl həqiqəti ortaya qoydu, kimin hansı məzhəbə qulluq etməsini də meydana çıxartdı, hamının iç üzünü açıldı. Üzdə sülh effekti yaratmağa çalış

şan ölkələrin arxada erməni işğalçıları silahlandırdığı və əslində, Ermənistanın işğalçılıq planlarına rəvac verdikləri məlum oldu. Ali Baş Komandan xalqa müraciəti zamanı "Kimdir Ermənistanı silahlandıran, kim verir onlara bu qədər silah-sursatı?" deyərək, dəqiq ünvanları nəzərdə tuturdu. Sırr deyil ki, bu ünvanları hamı bilir.

Çox təəssüf ki, bu gün bir sıra ölkələr, sanki, heç nəyi görmədiklərini və heç nəyi eşitmədiklərini nümayiş

etdirirlər. Əslində isə onlar hər şeyi görürlər də, eşidirlər də. Lakin burada "ikili standartlar" amili ortaya çıxır və onlar, sanki, nə Gəncə qətləmlərini, nə Bərdə vəhşiliklərini görürlər. Amma əslində hər şeyi görürlər və onlara sərf gətirmədiyinə görə özlərini görməzliyə vururlar. Şuşada bir kilsənin kümbəzinə dəyən qəlpənin açdığı kiçik oyucu çəkib bütün dünyaya vandalizm aktı kimi

"sınıyan" erməni havadarları Dağlıq Qarabağda bizim yüzrlə məscidimizin və digər dini inanc yerlərimizin və təhqir olunmasını, 976 kitabxanamızın 3,6 milyon nüsxə qiymətli kitab fondlarının vəhşicəsinə yandırıldığını, 22 muzeyimizin nadir əşyalarının talanaraq dünya hərraclarında satıldığını, yüzrlə tarixi abidəmizin yerlə-yeksan edildiyini görmürdülərmi? Niyə susurdular? Budurmu ədalət? Bu insanlığa, bəşəriyyətə qarşı cinayət deyildirmi?!

Ancaq Azərbaycan əsgəri Ali Baş Komandanın rəhbərliyi altında bu gün dünya düzəninə yeni tarixini yaradır, işğal altında olan Vətən torpaqlarımızın azad olunmasını təkbəşinə təmin edir, xalqımızın, ordumuzun zəfər salnaməsini yazır, yeni realıq yaradır! Və inanıram ki, işğalçı Ermənistanı dəstəkləyən dünya gücləri Azərbaycanın qardaş Türkiyə Cümhuriyyətinin mənəvi dəstəyi ilə yaratdığı bu realıqla gec-tez barışmalı olacaqlar!

Qarabağ Azərbaycandır!

Kərim TAHİROV,
Azərbaycan Milli Kitabxanasının
direktoru, professor

